

बिहार सरकार
कला, संस्कृति एवं युवा विभाग

सूचना

“कलामंगल” में प्रदर्शनी के लिए आवेदन आमंत्रण

एतद् द्वारा सूचित किया जाता है कि सांस्कृतिक कार्य निदेशालय, कला, संस्कृति एवं युवा विभाग के अंतर्गत बिहार ललित कला अकादमी, पटना द्वारा वित्तीय वर्ष 2018-19 में “कलामंगल” श्रृंखला कार्यक्रम के अंतर्गत समकालीन कला और लोक कला की कुल 08 प्रदर्शनी आयोजित की जायेगी। प्रदर्शनी निम्नांकित खंडों में होंगे :-

1. सिंहावलोकन प्रदर्शनी (एक) सिंहावलोकन प्रदर्शनी के तहत इस वित्तीय वर्ष में लोक कला के वरिष्ठतम एक कलाकार के कृतियों की प्रदर्शनी होगी।
2. एकल प्रदर्शनी :- (i) समकालीन कला की एकल प्रदर्शनी (40 वर्ष से उपर के कलाकार की)
3. एकल प्रदर्शनी :- (ii) लोक कला की एकल प्रदर्शनी (40 वर्ष से उपर के कलाकार की)
4. समूह प्रदर्शनी :- (i) वरिष्ठ समकालीन कलाकारों की कृतियों की समूह प्रदर्शनी
5. समूह प्रदर्शनी :- (ii) वरिष्ठ लोक कला के कलाकारों की कृतियों की समूह प्रदर्शनी
6. समूह प्रदर्शनी :- (i) समकालीन कला के युवा कलाकारों की समूह प्रदर्शनी।
7. समूह प्रदर्शनी :- (ii) लोक कला के युवा कलाकारों की समूह प्रदर्शनी।
8. फोटोग्राफी कला की समूह अथवा एकल प्रदर्शनी

उपरोक्त प्रत्येक प्रदर्शनी का कैटलॉग मुद्रण किया जायेगा। कैटलॉग में कला विशेषज्ञों/समीक्षकों के आलेख भी मुद्रित किये जायेंगे। इस हेतु लोक कला एवं समकालीन कला में आलेख आमंत्रित किये जाते हैं। मुद्रण हेतु सर्वश्रेष्ठ आलेख का चयन समिति द्वारा किया जायेगा। प्रत्येक चयनित आलेखों के लिए निर्धारित ₹ 5000/- (पांच हजार) का भुगतान संबंधित आलेखकर्ता को किया जायेगा।

9. कलामंगल के तहत आयोजित उक्त प्रदर्शनी में वैसे कलाकार ही भाग ले सकते हैं जो बिहार राज्य के मूल निवासी हैं चाहे वे राज्य में हो या अन्य राज्य में जाकर बिहार राज्य का नाम रौशन कर रहे हैं। इसके अतिरिक्त राज्य के बाहर के भी वैसे कलाकार आमंत्रित हैं जो बिहार राज्य में कम से कम 5 वर्षों से कला के क्षेत्र में कार्यरत हैं। तत्संबंधित प्रमाण संलग्न करना अनिवार्य है।

10. राज्य के चाक्षुष कलाकार, जो उक्त योजना के तहत अपनी प्रदर्शनी आयोजित कराना चाहते हैं, अपनी 05 कलाकृतियों का फोटो (7 x 5 इंच साईज में), जीवनवृत्त के साथ विहित प्रपत्र में आवेदन दिनांक-05 जून, 2018 तक सचिव, बिहार ललित कला अकादमी, बहुदेशीय सांस्कृतिक परिसर, भारतीय नृत्य कला मंदिर, फ्रेजर रोड, पटना- 800001 (बिहार) के कार्यालय में किसी भी कार्य दिवस में हाथो-हाथ या निबंधित डाक से उपलब्ध करा सकते हैं। प्रदर्शित किये जानेवाले कलाकृतियों के फोटोग्राफ आवेदन के साथ संलग्न करना आवश्यक है। बिना फोटोग्राफ के आवेदन-पत्र अस्वीकृत किये जायेंगे।

नोट :-

1. प्राप्त आवेदनों पर गठित कमिटी की अनुशंसा के बाद ही प्रदर्शनी लगाने पर विचार किया जायेगा। प्रदर्शनी में लगाये जाने वाली कलाकृतियों को प्रदर्शनी स्थल तक लाने एवं प्रदर्शनी के उपरांत वापस ले जाने की व्यवस्था कलाकार स्वयं करेंगे। इसके लिए निर्धारित एक मुश्त राशि अकादमी से उपलब्ध करायी जायेगी। इस मद में विभाग से कर्णांकित राशि एकल प्रदर्शनी की स्थिति में संबंधित कलाकार को तथा गुप प्रदर्शनी की स्थिति में गुप के अंतर्गत के सभी कलाकारों को बराबर भाग में बांट कर उपलब्ध करायी जायेगी।
2. उम्र की गणना आवेदन प्राप्ति के अंतिम तिथि से की जाएगी।
3. उक्त योजना की विस्तृत जानकारी बिहार ललित कला अकादमी, पटना के कार्यालय से प्राप्त की जा सकती है।
4. कला मंगल के नियमानुसार किसी भी कलाकार को कलाकृतियों की प्रदर्शनी हेतु एक बार अवसर प्रदान होने के उपरांत दो साल बाद ही पुनः अवसर दिया जा सकता है।

16/5/18
(मीना कुमारी)

सरकार के उप सचिव,
कला, संस्कृति एवं युवा विभाग,
बिहार, पटना